


Waqa' minn fuq il-Kampnar - Tmenin sena mill-grajja

Karmenu Massa

Il-kampnari tal-Knisja Parrokkjali ta' Hal Tarxien, f'dan l-aħħar żmien, kienu qed jiġbdu l-attenzjoni għax kien qed isir ilhom xogħol estensiv ta' restawr u konservazzjoni. Izda tmenin sena ilu kienu ġibdu l-attenzjoni minhabba grajja traġika li sehhet minn fuq wiehed minnhom.

Kien is-Sibt is-26 ta' Settembru 1936, lejliet il-festa tal-konsagrazzjoni tal-knisja, li dak iż-żmien kienet għadha ssir fl-aħħar Hadd ta' Settembru.

Kien sar il-hin għall-ghasar, u grupp ta' ġuvernotti minn dawk li kienu jkunu madwar il-knisja jghinu lis-sagristan fl-armor, telghu fuq il-kampnar biex idoqqu l-moti. Waqt li kienu hemm fuq daqqew il-qniepen, izda ta' tfal li kienu



Il-kampnar tan-naħa ta' nofsinhar

xi naqra enerġija żejda kellhom. Hin bla waqt, għal xi raġuni, wiehed minnhom, Ġuzeppi Schembri ta' tlettax-il sena,

waqa' minn fuq il-kampnar għal isfel. Il-kampnar kien tan-naħa tan-nofsinhar, dak li fih il-qampiena l-kbira. Dan il-ġuvernott ġie fit-triq li tagħti għall-Misrah Brittaniku wara l-knisja, illum Misrah ir-Repubblika. Il-kappillan ta' dak iż-żmien kien Dun Nikol Aquilina, li bilkemm kien ilu sena fil-parrokkat tiegħu f'Hal Tarxien.

Wahda minn tal-ewwel li rat lil dan il-ġuvernott mixhut mal-art kienet Katarin Bonavia. Ta' tifla ta' disa' snin li kienet, harġet tittawwal mid-dar għax kienet semgħet xi haġa. Kif ittawlet barra hasbitu huha, u mbezzgħa kif kienet dahlet tigrilura fid-dar tftitex lil huha Salvu, li hadet ir-ruħ meta sabitu fil-ġnien jiekol il-ful.

Dan sehħ għall-habta tal-hamsa ta' wara nofsinhar. Ġuzeppi kien iben Karmenu, li kien miż-Żurrieq, u Marija Antonia li kienet Għawdxija mrobbija Malta izda mhux f'Hal Tarxien. Ġuzeppi twieled fl-24 ta' Lulju 1923 u jumejn wara tghammed fil-Knisja Parrokkjali ta' Hal Tarxien. Ismijiet ohra tal-magħmudija li kien inghata kienu Franġisku u Ġovanni. Il-parini tiegħu kienu Paolo Bonello u martu Carola. Il-familja tiegħu kienu ġew joqogħdu Hal Tarxien diversi snin qabel. Kellhom hamest itfal. Ġuzeppi kien imsemmi għal tifel iehor li kellhom u li kien miet tarbija. Id-dar li kienu jghixu fiha hi 46, Vjal Simmons. Kellu tliet hutu ohra hajjin. Dawn kienu Manwel, Marija u Giovanni. Kienu familja li jhobbu l-festi kollha li jsiru f'Hal Tarxien.

Fir-registru tal-imwiet tal-knisja parrokkjali nsibu li Ġuzeppi kien miet wara li waqa' minn fuq il-kampnar tal-knisja parrokkjali. Laħaq inghata l-grizma tal-morda u wara ta ruħu.

Ikompili jsemmi li l-ghada l-katavru tiegħu ingieb mill-isptar generali tal-Furjana u ndifen fiċ-ċimiterju parrokkjali ta' Hal Tarxien fil-qabar numru 11. Nota aktar 'l isfel tghid li fl-24 ta' Settembru (hawn ma tissemmiex sena) ġie trasportat u ndifen f'qabar fiċ-ċimiterju tal-Addolorata.

Fir-registri taċ-ċimiterju tal-Addolorata nsibu wkoll li Ġuzeppi miet fil-hamsa ta' filgħaxija. Izda jghid li miet fl-ghassa tal-Pulizija ta' Hal Tarxien. Hawn jingħad li miet bil-grieħi li sofra mill-waqgħa. Jingħad ukoll li ndifen fiċ-ċimiterju ta' Hal Tarxien f'numru 11 u wara ġie trasportat u ndifen fiċ-ċimiterju tal-Addolorata fl-24 ta' Settembru 1938 fl-4.15 ta' wara nofsinhar fil-qabar tal-familja in-naħa tal-Punent Sezzjoni 1A, kompartment H, Numru 2.

X'qalu l-gazzetti.

It-Tnejn 28 ta' Settembru il-gazzetta "Il-Berqa" irrapurtat l-incident bit-titlu "Diżgrazzja Kbira F'Hal Tarxien". Ir-rapport jghid li s-Sibt f'xi l-4.30 ta' wara nofsinhar, Ġuzeppi Schembri ta' tlettax-il sena, bin Karmenu, waqa' minn fuq il-kampnar tal-Knisja ta' Hal Tarxien, wegġa' sewwa u wara ffit miet. Tkompili li t-tfajjel Ġuzeppi kien tela' biex idoqq il-qniepen ma' tfal ohra u wara li ndaqget il-mota mar jittawwal u waqa'.

It-Tlieta 29 ta' Settembru 1936 il-gazzetta "Times of Malta" ukoll irrapurtat din il-grajja ta' qsim il-qalb. Bit-titlu "Fatal Fall from Belfrey" u sotto titlu kurjuż "Third Within 4 Years", il-gazzetta tghid li għall-habta tal-hamsa ta' filgħaxija s-Sibt ta' qabel,

ikompli f'paġna 59

Madonna tad-Dultrina

waqt id-daqq tal-qniepen minn fuq il-kampnar, Gużepi Schembri ta' tlettax-il sena waqa' għal isfel għoli ta' 120 pied u miet kwazi mill-ewwel. Il-gazzetta tkompli li Dr. Camilleri gie Hal Tarxien fis-7 ta' filgħaxija dakinhar stess biex jagħmel inkjesta fuq il-post. Waqt l-investigazzjoni dwar x'seta' gara, Dr. Camilleri tela' fuq il-kampnar. Hemmhekk ikkonferma li ma kienx hemm il-balavostri. L-inkjesta mbagħad kellha tkompli wara l-bibien magħluqa għax il-kawza ta' dan l-incident kienet qed tittiehed b'serjetà kbira. Hawn il-gazzetta tkompli li saret l-awtopsja l-Hadd f'nofsinhar fl-isptar Centrali. Gie stabbilit li t-fajjel miet bi ksur fl-għadma tal-ġenbejn u trawma fil-mohh.

Fid- 29 ta' Settembru wkoll, il-gazzetta "Lehen is-Sewwa" rrapurtat il-ġrajja bit-titlu "Jaqa' Minn Fuq il-Kampnar u Jmut". Tgħid li fl-4.30 ta' wara nofsinhar tas-Sibt ta' qabel, Gużepi Schembri ta' 13 il-sena waqa' minn fuq il-kampnar tal-parroċċa ta' Hal Tarxien u korra għall-mewt. Tkompli li t-fajjel kien qed idoqq il-qniepen flimkien ma' tfal oħra u waqa' aċċidentalment mill-kampnar.

Wiehed mit-tfal l-oħra li naf li kien ukoll fuq il-kampnar biex idoqq il-qniepen kien missieri, Speditu Massa li wkoll kellu tlettax-ilsena. Kien jgħid li l-balavostri tan-naħa tal-ġenb tal-kampnar kienu jiċċaqalqu u kienu qalghuhom biex jirrangawhom. Jidher

li Speditu u Gużepi kienu jafu lil xulxin sew għax kienu joqgħodu qrib xulxin. Gużepi kien joqgħod fi Vjal Simmons u Speditu fi Triq Betta, it-tnejn in-naħa ta' Triq Birzebbuga. Meta kont tifel hu kien jirrakontali li darba kien waqa' tifel minn fuq il-kampnar u hu kien hemm ukoll. Kien jgħid illi kemm lilu u lis-sagristan ta' dak iż-żmien u xi oħrajn kienu gabruhom l-għassa.

Marija, oħt Gużepi, kienet tirrakkonta li kienu qed jisimghu il-qniepen idoqqu iżda mbagħad semgħuhom jieqfu f'daqqa waħda. Wara ftit gie xi hadd iħabbat id-dar u talab li missierha biex imur naqra miegħu. Wara ftit gie lura d-dar mibluġh u qal lill-martu x'kien gara u hi hadita bi kbira hafna. Il-familja ta' Gużepi wara din il-ġrajja ma damux wisq joqgħodu Hal Tarxien. Il-missier, Karmenu, ma setax jiflaħ jisma' l-qniepen idoqqu għax kien mill-



Il-Plakka li tfakkar din il-ġrajja


ewwel jiftakar f'ibnu. Il-familja bieghet id-dar u marru joqgħodu Birzebbuga.

Din hi ġrajja ta' swied il-qalb imma ħsibt li nrrakontha, għax kif semmejt qabel, din is-sena hu t-80 anniversarju tagħha. Mal-ħajt ta' dar privata eżatt taht il-kampnar tal-knisja nsibu lapida żgħira li tfakkar dan. Fiha l-kliem b'Malti taljanizzat li jgħid "GUSEPPE SCHEMBRI TA 13 IL-SENA WAKA MIN FUK IL KAMPNAR TAL CNIESIA 26-9-1936 R.I.P". Meta wiehed iħares lejn din il-lapida jkun tajjeb li jiftakar u jgħid talba żgħira għal ruh dan it-tfajjel li kien qed jagħti sehem fil-parroċċa billi bid-daqq tal-qniepen iħabbar il-waqt tat-talb u tal-liturġija li ssir matul is-sena fil-parroċċa tagħna. Tajjeb ukoll li nkunu grati lejn dawk li matul hafna snin ta' l-istorja tal-parroċċa tagħna u anke fi żmienna jagħtu xi sehem.

Ringrazzjament lis-Sinjura Marija Buhagiar, neputija ta' Gużepi u lil Katarin Bonavia.

Ref. Ufficju Parrokjali Hal Tarxien. Ċimiterju Addolorata.

Biblijoteka Nazzjonali Valletta.



Vella Group Ltd.

Trenching, Excavation &
Rock Cutting Machinery for Hire
Building Contractors, Property Developers

53, Carmelo Schembri Street, Mosta

Tel: 21 412701 / 21 437860 - Mob: 9949 2079

Fax: 21 433555 - E-mail: vellagroup@waldonet.net.mt